

રાજ્યની બિન સરકારી અનુદાનિત માધ્યમિક અને ઉચ્ચત્તર માધ્યમિક શાળાઓમાં ફરજ બજાવતા જૂના શિક્ષકોની ભરતી પ્રક્રિયા અંગે સૂચનાઓ બહાર પાડવા બાબત.

ગુજરાત સરકાર

શિક્ષણ વિભાગ

ઠરાવ ક્રમાંક: ED/MSM/e-file/3/2023/3375/G

સચિવાલય, ગાંધીનગર.

તા.૦૧/૦૮/૨૦૨૪

વંચાણે લીધા:-

- (૧) ગુજરાત માધ્યમિક અને ઉચ્ચત્તર માધ્યમિક શિક્ષણ અધિનિયમ ૧૯૭૨.
- (૨) ગુજરાત માધ્યમિક અને ઉચ્ચત્તર માધ્યમિક શિક્ષણ વિનિયમો ૧૯૭૪.
- (૩) શિક્ષણ વિભાગનો તા.૦૨/૦૭/૧૯૯૯નો ઠરાવ ક્રમાંક: બમશ-૧૧૯૯-૭૪૧(૨)-ગ.
- (૪) શિક્ષણ વિભાગનું તા.૦૧/૦૮/૨૦૨૪નું જાહેરનામું ક્રમાંક:GH/SH/41/2024/ED/MIS/e-file/3/2024/0482/G.
- (૫) શિક્ષણ વિભાગના તા.૦૪/૦૧/૨૦૨૪ના ઠરાવ ક્રમાંક:ED/MSM/e-file/3/2023/3375/G થી રચવામાં આવેલ સમિતિનો અહેવાલ.

આમુખ:-

ઉક્ત ક્રમ (૧) સામે વંચાણે લીધેલ ગુજરાત માધ્યમિક અને ઉચ્ચત્તર માધ્યમિક શિક્ષણ અધિનિયમ ૧૯૭૨ (સન ૧૯૭૩ના ગુજરાતના ૧૮ મા)ની કલમ ૩૫થી મળેલી સત્તાની રૂએ નોંધાયેલી બિનસરકારી અનુદાનિત માધ્યમિક અને ઉચ્ચત્તર માધ્યમિક શાળાઓમાં શિક્ષકોની પસંદગી કરવા નિયમો ઘડવામાં આવે છે. ઉક્ત ક્રમ (૨) સામે વંચાણે લીધેલ ગુજરાત માધ્યમિક અને ઉચ્ચત્તર માધ્યમિક શિક્ષણ વિનિયમો ૧૯૭૪ થી શિક્ષકોની ભરતી અંગે જરૂરી શૈક્ષણિક લાયકાત સંબંધિત જોગવાઈ કરવામાં આવેલ છે. ઉક્ત ક્રમ (૩) સામે વંચાણે લીધેલ શિક્ષણ વિભાગના તા.૦૨/૦૭/૧૯૯૯ના ઠરાવ ક્રમાંક: બમશ-૧૧૯૯-૭૪૧(૨)-ગ થી શૈક્ષણિક સ્ટાફની ભરતીમાં જૂના શિક્ષક અને શિક્ષણ સહાયકનો ભરતી રેશિયો ૧:૩ નિયત કરવામાં આવેલ છે. ઉક્ત ક્રમ (૪) સામે વંચાણે લીધેલ શિક્ષણ વિભાગના તા.૦૧/૦૮/૨૦૨૪ના જાહેરનામા ક્રમાંક: GH/SH/41/2024/ED/MIS/e-file/3/2024/0482/G થી શિક્ષણ સહાયકોની ભરતી માટે અદ્યતન ભરતી નિયમો પ્રસિદ્ધ કરવામાં આવેલ છે તેમજ જૂના શિક્ષકની વ્યાખ્યા નક્કી કરવામાં આવેલ છે.

વિભાગના તા.૦૨/૦૭/૧૯૯૯ના ઠરાવ ક્રમાંક: બમશ-૧૧૯૯-૭૪૧(૨)-ગ થી આગામી ભરતીઓમાં જૂના શિક્ષક અને શિક્ષણ સહાયકનો રેશિયો નક્કી કરવામાં આવેલ પરંતુ જૂના શિક્ષકની ભરતી પ્રક્રિયા અંગે કોઈ સૂચનાઓ પ્રસિધ્ધ કરવામાં આવેલ ન હતી.

રાજ્યની ગ્રાન્ટેડ શાળાઓમાં ફરજ બજાવતા શિક્ષકોની જૂના શિક્ષક તરીકે ભરતી કરી શકાય તે માટે વિચારણા કરવા અને ભરતી અંગેની સૂચનાઓ નિયત કરવા ઉક્ત ક્રમ (૫) સામે વંચાણે લીધેલ વિભાગના તા.૦૪/૦૧/૨૦૨૪ના ઠરાવ ક્રમાંક: :ED/MSM/e-file/3/2023/3375/G થી સમિતિની રચના કરવામાં આવેલ હતી. સમિતિએ રજૂ કરેલ ભલામણો સહિતનો અહેવાલ ધ્યાને લઈને જૂના શિક્ષકોની ભરતી કરવા નીચે મુજબની પ્રક્રિયા / સૂચનાઓ પ્રસિધ્ધ કરવામાં આવે છે.

(૧) પસંદગી સમિતિ:-

બિનસરકારી અનુદાનિત માધ્યમિક અને ઉચ્ચતર માધ્યમિક શાળાઓના શૈક્ષણિક સ્ટાફની ભરતી માટે અમલી “ગુજરાત રાજ્ય માધ્યમિક અને ઉચ્ચતર માધ્યમિક શાળા શૈક્ષણિક સ્ટાફ ભરતી પસંદગી સમિતિ” જૂના શિક્ષકની ભરતીની કાર્યવાહી કરશે. સમિતિના કાર્યો, ફરજો, મુખ્ય મથક, ખર્ચ કરવા સંબંધિત જોગવાઈઓ ઉક્ત ક્રમ (૪) સામે વંચાણે લીધેલ શિક્ષણ વિભાગના તા.૦૧/૦૮/૨૦૨૪ના જાહેરનામા ક્રમાંક:GH/SH/41/2024/ED/MIS/e-file/3/2024/0482/G થી નિયત કર્યા મુજબ રહેશે. ઉક્ત સમિતિ જૂના શિક્ષકની ભરતી પ્રક્રિયા માટે જરૂર જણાયે આનુષંગિક સૂચનાઓ બહાર પાડી શકશે અને કાર્યપદ્ધતિ નક્કી કરી શકશે.

(૨) જૂના શિક્ષક તરીકેની લાયકાત અને પાત્રતા:-

- 1) શિક્ષણ વિભાગ હસ્તકની બિનસરકારી અનુદાનિત માધ્યમિક કે ઉચ્ચતર માધ્યમિક શાળામાં ઓછામાં ઓછો પાંચ વર્ષનો સળંગ શૈક્ષણિક અનુભવ ધરાવતા, હાલ સેવામાં હોય તેવા નિયમિત શિક્ષક આ નિયમોની જોગવાઈઓને આધિન અરજી કરવાપાત્ર રહેશે.
- 2) જાહેરાતની તારીખે વયનિવૃત્તિ માટે ૨(બે) વર્ષ કરતાં ઓછો સમય બાકી હોય તેવા શિક્ષક જૂના શિક્ષક તરીકે ભરતી માટે અરજી શકશે નહીં.
- 3) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, ઉમેદવાર કોમ્પ્યુટરના ઉપયોગની પાયાની જાણકારી ધરાવતો હોવો જોઈશે.
- 4) શિક્ષક તરીકેના સમગ્ર સેવાકાળ દરમિયાન એક પણ વખત જૂના શિક્ષક તરીકે ભરતી/બદલીનો લાભ લીધેલ ન હોય તેવા મદદનીશ શિક્ષક જ અરજી કરવાપાત્ર રહેશે. (શિક્ષક તરીકેના સમગ્ર સેવાકાળ દરમિયાન જૂના શિક્ષક તરીકે ભરતી/બદલીનો લાભ માત્ર એક વખત મળવાપાત્ર થશે.

(3) જૂના શિક્ષકની જગ્યા માટેની અરજી કરવા બાબત.

- 1) જૂના શિક્ષકની જગ્યા માટેની અરજી કરવા ઈચ્છતા ઉમેદવારે, જાહેરખબરમાં નિર્દિષ્ટ કરવામાં આવેલ સૂચનાઓ અનુસાર નિયત નમૂનામાં, નિયત ફી સાથે નિયત સમયમર્યાદામાં પસંદગી સમિતિને અરજી સાદર કરવી જોઈશે.
- 2) ઉમેદવારની નિમણુક જે માધ્યમ, વિભાગ, વિષય અને કેટેગરી માં થયેલ હશે તે જ માધ્યમ, વિભાગ, વિષય અને કેટેગરી માટે ઉમેદવાર અરજી કરી શકશે.
- 3) ઉમેદવારે કરેલ અરજી પત્રક પાછું ખેંચવા અને ચૂકવેલ અરજી ફી ની રકમ પરત મેળવવાની વિનંતી કોઈપણ સંજોગોમાં ધ્યાનમાં લેવામાં આવશે નહીં. ભવિષ્યમાં ઉમેદવાર આ અંગે કોઈ હક્કદાવો કરી શકશે નહીં.
- 4) એક કરતા વધારે અરજી કરેલ ઉમેદવારની ઉમેદવારી રદ થવાને પાત્ર રહેશે.
- 5) બિનસરકારી અનુદાનિત લઘુમતી શાળાઓના શિક્ષકો જૂના શિક્ષકની ભરતી માટે અરજી કરવાને પાત્ર ગણાશે નહીં.
- 6) ઉમેદવારે જૂના શિક્ષક તરીકે અરજી કરતા પૂર્વે જે શાળામાં હાલ નોકરી કરે છે તે શાળા મંડળ/આચાર્યની NOC મેળવવાની રહેશે અને NOCની નકલ ડોક્યુમેન્ટ વેરિફિકેશન વખતે રજૂ કરવાની રહેશે. શાળા મંડળ/આચાર્ય તરફથી સમયમર્યાદામાં ગેરવ્યાજબી કારણોસર NOC ન મળવાના કિસ્સામાં સંબંધિત જિલ્લા શિક્ષણાધિકારી NOC આપી શકશે પરંતુ આ અંગે ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨, ગુજરાત માધ્યમિક અને ઉચ્ચતર માધ્યમિક શિક્ષણ વિનિયમો-૧૯૭૪ અને ગ્રાન્ટ-ઈન-એઈડ કોડ-૧૯૬૪ની જોગવાઈઓ તથા મળેલ સત્તાનુસાર શાળા અને શાળામંડળ વિરુદ્ધ કાર્યવાહી કરવાની રહેશે.
- 7) જૂના શિક્ષક તરીકે અરજી કરતી વખતે ઉમેદવારે ફરજ બજાવેલ શાળા/મંડળનું 'ખાતાકીય તપાસ ચાલુ કે પડતર નથી.', 'કોર્ટ કેસ અને કિમિનલ કેસ ચાલુ કે પડતર નથી.', 'કોઈ નાણાકીય લેણું બાકીમાં નથી' આ મુજબનાં 'પ્રમાણપત્ર' રજૂ કરવાના રહેશે.

(૪) પસંદગી યાદી તૈયાર કરવા બાબત:-

- 1) ઉમેદવારે મેળવેલ શૈક્ષણિક અનુભવના કુલ દિવસોના આધારે પસંદગી યાદી તૈયાર કરવી જોઈશે.
- 2) પસંદગી સમિતિએ સંબંધિત ઉમેદવારોએ મેળવેલા અનુભવના આધારે વિભાગવાર, માધ્યમવાર, વિષયવાર અને કેટેગરીવાર યાદી તૈયાર કરવી જોઈશે.
- 3) ઉમેદવારે આપેલ શાળા પસંદગી ક્રમને ધ્યાને લઈ શ્રેયાનતા યાદી મુજબ મળવાપાત્ર શાળા ફાળવણી કરવામાં આવશે. ફક્ત અનુભવના આધારે પસંદગી યાદી ગણવામાં આવશે.

- 4) સમાન અનુભવના કિસ્સામાં જે ઉમેદવાર ઉંમરમાં વયસ્ક હશે તેને અગ્રિમતા આપવામાં આવશે.
- 5) સમાન અનુભવ અને સમાન જન્મતારીખના કિસ્સામાં ક્રમશઃ ઉમેદવારના નામ, અટક અને માતાના નામના પ્રથમ અક્ષરને (આલ્ફાબેટિક ક્રમ) આધારે અગ્રિમતા નક્કી કરવાની રહેશે.
- 6) ઉમેદવારે ભોગવેલ બિનપગારી રજા (L.W.P.)/અસાધારણ રજાનો સમયગાળો ગણતરીમાં લેવાનો રહેશે નહીં અને તેટલા દિવસો કુલ અનુભવમાંથી બાકાત કરવાના રહેશે.
- 7) નોંધાયેલી થયેલી બિનસરકારી અનુદાનિત માધ્યમિક અને ઉચ્ચતર માધ્યમિક શાળામાં શિક્ષણ સહાયક તરીકે કરેલ ફિક્સ પગારની નોકરીનો અનુભવ ગ્રાહ્ય રહેશે.

(પ) ઉમેદવારની નિમણૂક:-

- 1) ઉમેદવારોએ પોર્ટલ પર ઉપલબ્ધ ખાલી જગ્યાઓ સામે પોતાની લાયકાત અને પાત્રતા અનુસાર શાળા પસંદગીના વિકલ્પ આપવા જોઈશે.
- 2) પસંદગી સમિતિએ, ખાલી જગ્યાઓની સામે મળેલ વિકલ્પોના આધારે શ્રેયાનતા, વિષય, વિભાગ, માધ્યમ તથા કેટેગરીને ધ્યાને લઈ ઉમેદવારને મળવાપાત્ર શાળા ફાળવવી જોઈશે.
- 3) પસંદ થયેલ ઉમેદવારની નિમણૂક માટેનો ફાળવણીપત્ર પસંદગી સમિતિ દ્વારા તેના પોર્ટલ મારફત આપવામાં આવશે અને તેની જાણ સંબંધિત જિલ્લા શિક્ષણ અધિકારીને અમલ અર્થે મોકલશે.
- 4) ઉમેદવારોએ પોતાને ફાળવાયેલ શાળા માટેનો ફાળવણીપત્ર નિયત પોર્ટલ પરથી સમયમર્યાદામાં ઓનલાઈન મેળવી લેવાનો રહેશે.
- 5) શાળા ફાળવણી પ્રક્રિયા બાદ જિલ્લા શિક્ષણાધિકારી કક્ષાએથી ભલામણપત્ર તથા શાળામંડળ કક્ષાએથી નિમણૂક પત્ર આપી દિન-૦૭ માં ઉમેદવારને હાજર થવા જણાવશે.
- 6) ઉમેદવારે નિમણૂક હુકમ મળ્યા તારીખથી સાત દિવસની સમયમર્યાદામાં સંબંધિત શાળા ખાતે હાજર થવાનું રહેશે.
- 7) ઉમેદવારોએ શાળા ફાળવણીપત્રમાં જણાવેલ સ્થળ, તારીખ અને સમયે ભલામણપત્ર અને નિમણૂક હુકમ માટે રૂબરૂ ઉપસ્થિત થવાનું રહેશે. જિલ્લા કક્ષાએ ઉમેદવારને ભલામણપત્ર અને નિમણૂક હુકમ એકસાથે મળી રહે તે મુજબ વ્યવસ્થા ગોઠવવાની રહેશે.
- 8) જો પસંદ થયેલ ઉમેદવાર પ્રમાણપત્ર ચકાસણી, શાળા પસંદગી, નિમણૂક હુકમ જેવા કોઈપણ તબક્કે નિર્દિષ્ટ કરેલ સમય અને સ્થળે હાજર ન રહે તો તેવા ઉમેદવારોની ઉમેદવારી રદ કરવાપાત્ર રહેશે તથા આ અંગે ભરતી પ્રક્રિયામાં કોઈ હક્કદાવો રહેશે નહીં.

- 9) નોંધાયેલી થયેલી બિનસરકારી અનુદાનિત શાળાના સંચાલક મંડળે અને સંબંધિત જિલ્લા શિક્ષણ અધિકારીએ જૂના શિક્ષક ફરજ પર હાજર થયેથી ૧ (એક) અઠવાડીયામાં પસંદગી સમિતિને જાણ કરવાની રહેશે.
- 10) જૂના શિક્ષક તરીકે અન્ય શાળામાં નિમણૂક મળતા તે શિક્ષકની સેવા સળંગ ગણવાપાત્ર રહેશે.
- 11) શિક્ષકને L.P.C. (Last Pay Certificate) અનુસાર મળતા પગાર ધોરણમાં જૂના શિક્ષક તરીકે ફળવાયેલ શાળામાં હાજર કરવાના રહેશે.
- 12) જૂના શિક્ષકની નિમણૂક બાદ શાળામાં હાજર થયેથી એક (૧) માસમાં સંબંધિત શિક્ષકની સેવાપોથી, L.P.C. (Last Pay Certificate) સહિત તમામ આનુષંગિક દસ્તાવેજો નવી નિમણૂક થયેલ શાળાને સંબંધિત જિલ્લાના જિલ્લા શિક્ષણાધિકારીશ્રી મારફત તબદીલ કરવાના રહેશે.
- 13) જૂના શિક્ષક તરીકે અન્ય શાળામાં હાજર થતા પહેલાં જિલ્લા સમિતિ સમક્ષ ઉમેદવારે ફરજ બજાવેલ શાળા/મંડળનું 'ખાતાકીય તપાસ ચાલુ કે પડતર નથી.', 'કોર્ટ કેસ અને કિમિનલ કેસ ચાલુ કે પડતર નથી.', 'કોઈ નાણાકીય લેણું બાકીમાં નથી' આ મુજબનાં 'પ્રમાણપત્ર' રજૂ કરવાના રહેશે.
- 14) જો નોંધાયેલી બિનસરકારી અનુદાનિત શાળાનું સંચાલક મંડળ પસંદ થયેલ ઉમેદવારને નિમણૂક હુકમ ન આપે અથવા ફરજ પર હાજર થવા ન દે તો તેવા કેસોમાં ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ-૧૯૭૨, ગુજરાત માધ્યમિક અને ઉચ્ચતર માધ્યમિક શિક્ષણ વિનિયમો-૧૯૭૪ અને ગ્રાન્ટ-ઈન-એઈડ કોડ-૧૯૬૪ની જોગવાઈઓ તથા મળેલ સત્તાનુસાર શાળા અને શાળામંડળ સામે જરૂરી શિક્ષાત્મક પગલાં લેવામાં આવશે.

(૬) પસંદગી સમિતિનો નિર્ણય આખરી હોવા બાબત:-

- 1) ઉમેદવાર ઠરાવેલ લાયકાતો અને યોગ્યતા સંતોષે નહીં તો પસંદગી સમિતિ તે ઉમેદવારની અરજી કોઈપણ તબક્કે રદ કરી શકશે.
- 2) સમગ્ર ભરતી પ્રક્રિયાને પારદર્શક અને સુગમ બનાવવા પસંદગી સમિતિ જરૂરી નિર્ણયો લઈ શકશે. આ સંબંધિત કોઈ વહીવટી પ્રશ્ન ઉપસ્થિત થાય તો "ગુજરાત રાજ્ય માધ્યમિક અને ઉચ્ચતર માધ્યમિક શાળા શૈક્ષણિક સ્ટાફ ભરતી માટેની પસંદગી સમિતિ" નિર્ણય કરી શકશે.
- 3) પસંદગી યાદીના આધારે પસંદ પામેલ ઉમેદવાર શાળામાં હાજર થાય તે દરમિયાન ઉદ્ભવતા પ્રશ્નોના નિરાકરાણ માટે સમિતિ સત્તાધીશ રહેશે.

4) ભરતી પ્રક્રિયા દરમ્યાન કોઈ મુદ્દે અર્થઘટનનો પ્રશ્ન ઉપસ્થિત થશે તો ભરતી પસંદગી સમિતિનો નિર્ણય આખરી રહેશે.

(૭) નિમણૂક માટેના હક ન મળવા બાબત:-

પસંદગી યાદીમાં સમાવેશ થવા માત્રથી ઉમેદવારને નિમણૂક મેળવવાનો કોઈ હક્ક મળશે નહિ પરંતુ ઉમેદવાર કોઈ જગ્યા પર નિમણૂક માટે બધી રીતે યોગ્ય છે તેવી પસંદગી સમિતિને ખાતરી થાય ત્યારબાદ જ, કોઈ ઉમેદવારને તેની જગ્યા પર નિમણૂક આપવામાં આવશે.

(૮) અન્ય બાબતો :-

- 1) નિમણૂક માટે પસંદ થયેલા ઉમેદવારને સંબંધિત જગ્યા પર નિમણૂક મળ્યે, પુનઃ અજમાયશી સમય ગણવાનો રહેશે નહીં.
- 2) એક વખત જૂના શિક્ષક તરીકે ફળવાયેલ શાળામાં હાજર થયા બાદ ઉમેદવાર કોઈ પણ સંજોગોમાં મૂળ શાળામાં પરત જઈ શકશે નહીં.
- 3) જૂના શિક્ષક ફાજલ થવાના કિસ્સામાં સરકારશ્રીના વખતોવખતના ઠરાવોની જોગવાઈઓ મુજબ વિષય અને વર્કલોડને ધ્યાને લઈ સંબંધિત જિલ્લા શિક્ષણાધિકારીશ્રીએ નિર્ણય કરવાનો રહેશે.
- 4) જૂના શિક્ષકની ભરતી સંદર્ભે આ ઠરાવમાં ઉલ્લેખિત ન હોય તેવી ખર્ચ, નિમણૂકની ગેરલાયકાત, શિસ્ત વિષયક પગલાં વગેરે બાબતે ઉક્ત વંચાણે લીધેલ ક્રમ (૪) સામેના જાહેરનામાથી બહાર પાડવામાં આવેલ નિયમો અનુસરવાના રહેશે.
- 5) આ ઠરાવના ઉચિત અમલીકરણ માટે શિક્ષણ વિભાગ અથવા નિયામકશ્રી, શાળાઓ દ્વારા જરૂરી આનુષંગિક સૂચનાઓ આપી શકશે અને સમયાંતરે આ સૂચનાઓ વેબસાઇટ કે અન્ય જાહેર માધ્યમો દ્વારા પ્રસિદ્ધ કરવામાં આવશે.

આ ઠરાવ આ વિભાગની સરખા ક્રમાંકની ઈ-ફાઇલ ઉપર સરકારશ્રીની તા. ૩૦/૦૭/૨૦૨૪ની નોંધથી મળેલ અનુમતીથી બહાર પાડવામાં આવે છે.

ગુજરાતના રાજ્યપાલશ્રીના હુકમ અને તેમના નામે.



(એ. જી. ચૌધરી)

ઉપ સચિવ

શિક્ષણ વિભાગ

પ્રતિ,

- માન.રાજ્યપાલશ્રીના સચિવશ્રી, રાજભવન, ગાંધીનગર.(પત્ર દ્વારા)
- માન.મુખ્યમંત્રીશ્રીના સચિવશ્રી, માન. મુખ્યમંત્રીશ્રીનું કાર્યાલય, સ્વર્ણિમ સંકુલ-૧, સચિવાલય, ગાંધીનગર.

- માન.મંત્રીશ્રી (પ્રાથમિક અને માધ્યમિક શિક્ષણ)ના અંગત સચિવશ્રી, માન. મંત્રીશ્રી (પ્રાથમિક અને માધ્યમિક શિક્ષણ)નું કાર્યાલય, સ્વર્ણિમ સંકુલ-૧,સચિવાલય, ગાંધીનગર
- માન. રાજ્યકક્ષાના મંત્રીશ્રી(પ્રાથમિક અને માધ્યમિક શિક્ષણ)ના અંગત સચિવશ્રી, માન. રાજ્યકક્ષાના મંત્રીશ્રી (પ્રાથમિક અને માધ્યમિક શિક્ષણ)નું કાર્યાલય, સ્વર્ણિમ સંકુલ-૨,સચિવાલય, ગાંધીનગર.
- અગ્ર સચિવશ્રી(ઉચ્ચ અને ટેકનિકલ શિક્ષણ)ના અંગત મદદનીશશ્રી, શિક્ષણ વિભાગ, સચિવાલય, ગાંધીનગર.
- સચિવશ્રી(પ્રાથમિક અને માધ્યમિક શિક્ષણ)ના અંગત મદદનીશશ્રી, શિક્ષણ વિભાગ, સચિવાલય, ગાંધીનગર.
- નિયામકશ્રી, શાળાઓની કચેરી, વિદ્યા સમીક્ષા કેન્દ્ર, સેક્ટર- ૧૯, ગાંધીનગર.
- નિયામકશ્રી, જીસીઈઆરટી. સેક્ટર-૧૨,ગાંધીનગર.
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, સેક્ટર- ૧૦/બી, ગાંધીનગર
- તમામ જિલ્લા શિક્ષણાધિકારીશ્રી,(નિયામકશ્રી, શાળાઓની કચેરી મારફત)
- એકાઉન્ટન્ટ જનરલ, અમદાવાદ.
- એકાઉન્ટન્ટ જનરલ, રાજકોટ.
- સર્વે જિલ્લા તિજોરી અધિકારીશ્રીઓ.(નિયામકશ્રી, શાળાઓની કચેરી મારફત)
- પગાર અને હિસાબી અધિકારીશ્રીની કચેરી, અમદાવાદ/ ગાંધીનગર.
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર.(ઠરાવ ઓનલાઈન મુકવા સારુ)
- નાયબ સેંકશન અધિકારી સિલેક્ટ ફાઇલ- ૨૦૨૪.
- સિલેક્ટ ફાઇલ- ૨૦૨૪.(ગ-શાખા)